



ରାଜ୍ୟ ସଂଖ୍ୟାଲଘୁ କମିଶନ ବାର୍ଷିକ ସମ୍ମିଳନୀକୁ ଉଦଘାଟନ କଲେ ମୁଖ୍ୟତର ଆବାସ ନକଭୀ

ଭାରତର ସାଂସ୍କୃତିକ ଓ ସାମାଜିକ ସଂହତି ହେଉଛି “ପ୍ରଗତିର ଚାବିକାଠି” : ନକଭୀ

Posted On: 17 JAN 2017 7:06PM by PIB Bhubaneswar

ଭାରତର ସାଂସ୍କୃତିକ ଓ ସାମାଜିକ ସଂହତି ହେଉଛି ‘ପ୍ରଗତିର ଚାବିକାଠି’ ବୋଲି କହିଛନ୍ତି କେନ୍ଦ୍ର ସଂଖ୍ୟାଲଘୁ ବ୍ୟାପାର ଏବଂ ସଂସଦୀୟ ବ୍ୟାପାର ରାଷ୍ଟ୍ରମନ୍ତ୍ରୀ ମୁଖ୍ୟତର ଆବାସ ନକଭୀ । ସାଂସ୍କୃତିକ ଏବଂ ସାମାଜିକ ସଂହତି ବିନା ଦେଶର ବିକାଶକୁ ସୁନିଶ୍ଚିତ କରାଯାଇପାରିବ ନାହିଁ ବୋଲି ଦିଲ୍ଲୀର ବିଜ୍ଞାନ ଭବନ ଠାରେ ରାଜ୍ୟ ସଂଖ୍ୟାଲଘୁ କମିଶନର ଶୀର୍ଷକ ସମ୍ମିଳନୀରେ ଉଦ୍ଘୋଷନ ଦେଇ ସେ ଏହା କହିଛନ୍ତି ।

ଦେଶର ସାମାଜିକ ଓ ସାଂସ୍କୃତିକ ଏକତାକୁ ସୁଦୃଢ଼ କରିବା ପାଇଁ କେନ୍ଦ୍ର ସରକାର ଅଙ୍ଗୀକାରବଦ୍ଧ ବୋଲି ସେ କହିଛନ୍ତି । ଦେଶର ପ୍ରତି ଗରିବ ଲୋକ ଆଖିରେ ଖୁସି ଏବଂ ଜୀବନରେ ପ୍ରାର୍ଥ୍ୟ ଭରି ଦେବା ପାଇଁ ମୋଦୀ ସରକାର ପ୍ରତିଶ୍ରୁତିବଦ୍ଧ ବୋଲି ଶ୍ରୀ ନକଭୀ କହିଛନ୍ତି । କେନ୍ଦ୍ର ସରକାର ଏପରି ଏକ ବାତାବରଣ ସୃଷ୍ଟି କରିଛନ୍ତି ଯେଉଁଠି ସଂଖ୍ୟାଲଘୁ ସଂପ୍ରଦାୟ ମଧ୍ୟ ଦେଶର ବିକାଶ ପ୍ରକ୍ରିୟାରେ ନିଜକୁ ସାମିଲ କରିପାରୁଛନ୍ତି ।

କେନ୍ଦ୍ର ସରକାର ସର୍ବ ସମାବେଶୀ ଅଭିବୃଦ୍ଧି ପାଇଁ ପ୍ରତିଶ୍ରୁତିବଦ୍ଧ ଏବଂ ଗରୀବଙ୍କ ବିକାଶ ଲକ୍ଷ୍ୟରେ କାର୍ଯ୍ୟ କରୁଛନ୍ତି ବୋଲି ଶ୍ରୀ ନକଭୀ କହିଛନ୍ତି । ସଂଖ୍ୟାଲଘୁ ସଂପ୍ରଦାୟକୁ ସାମାଜିକ-ଅର୍ଥନୈତିକ ଓ ଶିକ୍ଷା କ୍ଷେତ୍ରରେ ସଶକ୍ତ କରିବା ପାଇଁ ସଂଖ୍ୟାଲଘୁକୁ ବ୍ୟାପାର ମନ୍ତ୍ରାଳୟ ପକ୍ଷରୁ ବିଭିନ୍ନ କଲ୍ୟାଣକାରୀ ଯୋଜନା ଆରମ୍ଭ କରାଯାଇଛି ଏବଂ ଏହା ଦ୍ଵାରା ସଂଖ୍ୟାଲଘୁ ସଂପ୍ରଦାୟ ବିକାଶ ମାର୍ଗରେ ଅଗ୍ରସର ହୋଇ ପାରିବ । ସେ କହିଲେ ଯେ, “ ପ୍ରଧାନମନ୍ତ୍ରୀଙ୍କ ନୂଆ ୧୫ - ସୂତ୍ରୀ କାର୍ଯ୍ୟକ୍ରମ, ନୟୀ ମଞ୍ଜିଲ, ନୟୀ ରୌଶନୀ, ଶିଖୋ ଔର କମାଓ, ଉଷାଦ, ପ୍ରି- ମାଟ୍ରିକ ଏବଂ ପୋଷ୍ଟ ମାଟ୍ରିକ ସ୍କଲାରସିପ ଦ୍ଵାରା ସଂଖ୍ୟାଲଘୁ ସଂପ୍ରଦାୟ ଉପକୃତ ହୋଇ ପାରୁଛନ୍ତି । ଏହା ବ୍ୟତୀତ ମେକଇନ୍ ଇଣ୍ଡିଆ, ସ୍କିଲ ଇଣ୍ଡିଆ , ସ୍ମାର୍ଟଆପ ଇଣ୍ଡିଆ ପରି ଅନ୍ୟ କେନ୍ଦ୍ରୀୟ ଯୋଜନା ଗୁଡିକ ଦ୍ଵାରା ମଧ୍ୟ ସଂଖ୍ୟାଲଘୁମାନେ ଅନୁରୂପ ସୁବିଧା ହାସଲ କରିପାରୁଛନ୍ତି ।

ଶ୍ରୀ ନକଭୀ କହିଲେ ଯେ, ରାଜ୍ୟ ସରକାରମାନଙ୍କ ସହଯୋଗ ରେ ସଂଖ୍ୟାଲଘୁ ବ୍ୟାପାର ମନ୍ତ୍ରାଳୟ ସ୍କୁଲ, କଲେଜ, ମଲ, ହସପିଟାଲ, କୌଶଳ ବିକାଶ କେନ୍ଦ୍ର ଆଦି ନିର୍ମାଣ କରି ଏହା ଜରିଆରେ ମୁସଲମାନ ସଂପ୍ରଦାୟ ଙ୍କ ପାଇଁ ଶିକ୍ଷା ଓ ଅନ୍ୟ ବିକାଶ ମୂଳକ କାର୍ଯ୍ୟ କରୁଛି । ଏହା ବ୍ୟତୀତ ଓଡ଼ିଶା ଜମି ଗୁଡିକରେ ବହୁମୁଖୀ ଗୋଷ୍ଠୀ କେନ୍ଦ୍ର, ସଦଭାବ ମଣ୍ଡପ ଆଦି ନିର୍ମାଣ କରାଯାଇ ବିବାହ ଉତ୍ସବ, ପ୍ରଦର୍ଶନ ଏବଂ ପ୍ରାକୃତିକ ବିପର୍ଯ୍ୟୟ ସମୟରେ ରିଲିଫ କେନ୍ଦ୍ର ରୂପେ ବ୍ୟବହାର କରାଯାଇ ପାରିଛି ।

ସେ କହିଲେ ଯେ, ସଂଖ୍ୟାଲଘୁ ବର୍ଗର ଛାତ୍ରଛାତ୍ରୀମାନଙ୍କୁ ପାରମ୍ପରିକ ତଥା ଆଧୁନିକ ଶିକ୍ଷା ସୁବିଧା ଯୋଗାଇ ଦେବା ପାଇଁ ସଂଖ୍ୟାଲଘୁ ମନ୍ତ୍ରାଳୟ ୫ ଟି ବିଶ୍ଵ ଶ୍ରେଣୀର ଶିକ୍ଷାନୁଷ୍ଠାନ ନିର୍ମାଣ କରିବାକୁ ଯାଉଛି । ଏଥି ନିମନ୍ତେ ଏକ ଉଚ୍ଚସ୍ତରୀୟ କମିଟି ମଧ୍ୟ ଗଠନ କରାଯାଇଛି । କେନ୍ଦ୍ର କେନ୍ଦ୍ର ସ୍ଥାନରେ ଏହି ସବୁ ଶିକ୍ଷାନୁଷ୍ଠାନ ପ୍ରତିଷ୍ଠା କରାଯିବ ସେ ସବୁ ସ୍ଥାନ ନିରୁପଣ ପାଇଁ ଏହି କମିଟି କାର୍ଯ୍ୟ କରିବ । ୨୦୧୮ ମସିହା ସୁଦ୍ଧା ଏହି ଅନୁଷ୍ଠାନ ଗୁଡିକ କିପରି କାର୍ଯ୍ୟ କ୍ଷମ ହେବ ସେଥି ନେଇ କାର୍ଯ୍ୟ ଚାଲିଛି ବୋଲି ସେ କହିଥିଲେ । ଏହି ଧରଣର ଶିକ୍ଷାନୁଷ୍ଠାନ ଗୁଡିକରେ ଝିଅମାନଙ୍କ ପାଇଁ ୪୦ ପ୍ରତିଶତ ସ୍ଥାନ ସଂରକ୍ଷଣ ର ପ୍ରସ୍ତାବ ରହିଛି ବୋଲି ନକଭୀ କହିଥିଲେ ଓ ସମଗ୍ର ଦେଶରେ ‘ ବେଗମ୍ ହଜରତ ମହଲ ବାଲିକା ବୃତ୍ତି’ ଏବଂ ଗରୀବ ନିଖିଜ କୌଶଳ ବିକାଶ କେନ୍ଦ୍ର ପ୍ରତିଷ୍ଠା କରାଯିବାକୁ ନିଷ୍ପତି ନିଆଯାଇଛି ବୋଲି ସେ ପ୍ରକାଶ କରିଥିଲେ ।

ସେ କହିଲେ ଯେ, ସଂଖ୍ୟାଲଘୁ ସଂପ୍ରଦାୟର କଲ୍ୟାଣ ନିମନ୍ତେ ହଜ ଆବେଦନ ପ୍ରକ୍ରୀୟାକୁ ସଂପୂର୍ଣ୍ଣ ଡିଜିଟାଲ କରାଯାଉଛି । ଏଥି ପାଇଁ ହଜ ମୋବାଇଲ ଆପ ଏବଂ “କ୍ୟାସଲେସ ଚୋପାଲ” ପରି ପଦକ୍ଷେପ ନିଆଯାଇଛି ।

ପ୍ରାୟ ୨୬୨ କୋଟି ଟଙ୍କା ବ୍ୟୟରେ ୨ ଶହଟି ସଦଭାବ ମଣ୍ଡପ ଏବଂ ୧୬ ଟି ଗୁରୁକୁଳ ଡାଂଚାରେ ବିଦ୍ୟାଳୟ ପ୍ରତିଷ୍ଠା ପ୍ରସ୍ତାବକୁ କେନ୍ଦ୍ର ସରକାର ଅନୁମୋଦନ କରିଛନ୍ତି । ସଂଖ୍ୟାଲଘୁ ବ୍ୟାପାର ମନ୍ତ୍ରଣାଳୟର କଲ୍ୟାଣ ଯୋଜନା କାର୍ଯ୍ୟକ୍ରମ ଗୁଡ଼ିକୁ ଶୀଘ୍ର ପ୍ରତିଶତ ଡିଜିଟାଲ କରାଯାଇଛି । ଫଳରେ ଏହି ସବୁ ଯୋଜନାରେ ସ୍ୱଚ୍ଛତା ଏବଂ ପାରଦର୍ଶିତା ରକ୍ଷା ସମ୍ଭବ ହୋଇ ପାରିବ ବୋଲି ସେ କହିଛନ୍ତି ।

ଏହି ଅବସରରେ ନିଜର ବକ୍ତବ୍ୟ ରଖି ଜାତୀୟ ସଂଖ୍ୟାଲଘୁ କମିଶନରୁ ଅଧ୍ୟକ୍ଷ ନସୀମ ଅହମ୍ମଦ କହିଲେ ଯେ, ୨୦୧୨ ଡିସେମ୍ବର ସୁଦ୍ଧା ଶେଷ ହୋଇଥିବା ଆର୍ଥିକ ବର୍ଷ ରେ ସଂଖ୍ୟାଲଘୁ କମିଶନ ସମଗ୍ର ଦେଶରୁ ଗତ ବର୍ଷରୁ ପଡିରହିଥିବା ୧୦୭ ଟି ପିଟିସନ ସହ ମୋଟ ୧୨୮୮ ଟି ପିଟିସନ ପାଇଛି । ସେ କହିଲେ ଯେ, ସଂଖ୍ୟାଲଘୁ କମିଶନର ସଦସ୍ୟମାନେ ନିୟମିତ ଭାବେ ସେମାନଙ୍କୁ ଦିଆଯାଇଥିବା ରାଜ୍ୟ ଗୁଡିକ ଗସ୍ତକରି ସଂଖ୍ୟାଲଘୁ ସଂପ୍ରଦାୟର ଆପତି ଅଭିଯୋଗ ଶୁଣିବା ସହ ବିଭିନ୍ନ କଲ୍ୟାଣକାରୀ ଯୋଜନାର କାର୍ଯ୍ୟକାରୀତାର ମଧ୍ୟ ସମୀକ୍ଷା କରୁଛନ୍ତି ।

ପୂର୍ଣ୍ଣାଙ୍ଗ କମିଶନଙ୍କ ନିକଟରେ ସେମାନଙ୍କ ଗସ୍ତ ରିପୋର୍ଟ ର ବିଚାର କରାଯାଉଛି ଏବଂ ସେମାନେ ଦେଉଥିବା ବିଭିନ୍ନ ସୁପାରିସ ଓ ସମସ୍ୟାର ନିରାକରଣ ନିମନ୍ତେ ବିଭାଗୀୟ କର୍ତ୍ତୃପକ୍ଷଙ୍କ ଦୃଷ୍ଟି ଆକର୍ଷଣ କରାଯାଉଛି ।

(Release ID: 1480794) Visitor Counter : 2

